

عراق میں حالیہ جنگ اور مشرقِ سلطی

عبد الغفار عزیز

۵۰۰۰ قتل مسح کی تاریخ رکھنے والا نئیوی، حالیہ عراق کا ایک اہم صوبہ ہے۔ موصل اس کا صدر مقام اور ۲۵۶ کلومیٹر پر واقع وفاقی دارالحکومت بغداد کے بعد ملک کا دوسرا بڑا شہر ہے، جو ایک بار پھر عالمی خروں کا مرکز ہے۔ ۷ اکتوبر ۲۰۱۲ء سے یہاں گھسان کی جنگ ہو رہی ہے۔ بظاہر اس جنگ میں ایک طرف عراقی افواج، الحشد الشعی کے نام سے شیعہ رضا کار لشکر، کرد فوج بیشتر گہ اور ان سب کو مکمل امریکی سرپرستی اور عسکری تعاون حاصل ہے۔ دوسری طرف ۲۰۱۳ء سے اس پر قابض داعش کے جنگ جو ہیں۔

گذشتہ برسوں کے دوران یہاں کئی لڑائیاں ہوئی ہیں۔ عراقی افواج اپنے اور شیعہ لشکروں کے سوا کسی علاقائی قوت کو کامیاب نہیں دیکھنا چاہتیں۔ داعش خود پر حملہ آور شیعہ لشکروں کے علاوہ مقامی ٹھنڈی آبادی اور صدام حسین کے دست راست راست عزت الدوری کی قیادت میں قائم نقشبندی لشکر سے بھی بر سر پیکار ہے۔ ترکی بھی اپنی سرحد پر ہونے والی اس لڑائی سے تعلق نہیں اور عملًا اس میں شرکت چاہتا ہے۔ ایک دوسرے سے دشمنی رکھنے کے باوجودہ امریکی، اور عراقی افواج اور دوسری طرف داعش بھی، یعنی یہ تینوں ترکی کو یہاں نہیں دیکھنا چاہتے۔ امریکا ان سب فریقوں کو تادیر باہم خوں ریزی میں مصروف دیکھنا چاہتا ہے۔ اس آگ پر مسلسل تیل چھڑک رہا ہے۔ جنگ کا شکار بے گناہ شہری بن رہے ہیں، جنہیں ہر جانب سے ظلم و ستم اور مہماجرت کا سامنا ہے۔

۲۰۰۳ء میں عراق پر قبضہ کرنے کے بعد امریکا کو جس بھرپور عوامی مراجحت کا سامنا کرنا پڑا، موصل ان میں سرفہرست تھا۔ اس وقت امریکی پالیسی ساز اداروں نے واضح سفارشات

پیش کی تھیں کہ عراق اور دیگر علاقوں میں درپیش مزاحمت کا مقابلہ صرف اسلام کو تقسیم کر کے ہی کیا جاسکتا ہے۔ Split Islam کے عنوان سے لکھی گئی ان تحریریوں کا تعارف کئی بار ترجمان القرآن کے صفحات پر کروایا جا چکا ہے۔ شام، عراق، لبنان اور یمن آج ان مغربی سفارشات کی عملی تصویر پیش کر رہے ہیں۔

عراق کے شہر موصل ہی کی مثال بھیے۔

۲۰۱۳ء میں اس پر داعش کا مکمل قبضہ ہو جانے کے بعد خود عراقی پارلیمنٹ نے ایک تحقیقاتی کمیٹی بنائی کہ اس بارے میں حقائق پیش کرے۔ اگست ۲۰۱۵ء میں اس کمیٹی کی رپورٹ سامنے آئی، جس میں کہا گیا تھا کہ سقوط موصل کے اصل ذمہ دار اس وقت کے عراقی وزیر اعظم نوری المالکی اور ان کے معاونین تھے۔ کچھ عرصہ قبل الاخوان المسلمون عراق کے سابق سربراہ نے ملاقات میں رقم کو بتایا کہ موصل پر داعش کا حملہ ہوا تو اس وقت وزیر اعظم نوری المالکی نے اہزار افراد پر مشتمل شکر کے سامنے وہاں موجود ہے ہزار سے زائد عراقی افواج کو اپنا تام تر جدید ترین اسلحہ وہیں چھوڑ کر، وہاں سے نکل جانے کا حکم دیا تھا۔ یہی اسلحہ بعد میں داعش کے ہاتھ آیا۔ گذشتہ دو برس کے دوران کئی بار ایسا ہوا کہ امریکی افواج نے غلطی سے مزید جدید اسلحہ داعش کے زیر قبضہ علاقے میں اتار دیا۔ حال ہی میں روتانا الخلیجیہ ٹی وی کو انتزاعیوں یتے ہوئے، ترک صدر رجب طیب اردوان نے اکشاف کیا ہے کہ شام کے بعض علاقوں کو جب دہشت گردوں سے آزاد کروایا گیا تو وہاں سے کثیر تعداد میں مغربی ممالک کا فراہم کردہ بھارتی اسلحہ برآمد ہوا۔ ان کا کہنا تھا: ”امریکی کہتے ہیں کہ یہ اسلحہ داعش کے مقابلے کے لیے دیا گیا ہے..... ہم بھی تو داعش کا مقابلہ کر رہے ہیں، آؤ پھر ہم مل کر اس سے لڑیں..... ایک دوسرے کو یا خود کو دھوکا دینے سے باز آ جانا چاہیے۔“

موصل پر حالیہ حملے کا خوف ناک ترین پہلو اسے شیعہ سُنی تصادم کی بلندیوں پر پہنچا دینا ہے۔ موصل پر حملے سے کئی ہفتے پہلے الکٹرانک، پرنٹ اور سوشن میڈیا کے ذریعے تعقبات کے شعلے بھڑکائے جانے لگے۔ موصل شہر کی ۹۰ فیصد سے زائد اکثریت سنی آبادی پر مشتمل ہے۔ داعش نے پوری آبادی کو یہ غمال اور اپنی مرضی کا پابند کر دیا۔ داعش کے خلاف جنگ کے نام پر عراقی فوج اور الحشد الشعی کو جو مدد ہی غذا فراہم کی گئی، وہ تمام اہل سنت مسلمانوں سے نفرت و انتقام

پر مشتمل تھی۔ الحشد الشعوبی بنیادی طور پر درجنوں مسلح شیعہ رضا کار گروہوں کے مجموعے کا نام ہے۔ ہر گروہ کسی نہ کسی علاقے میں 'مخالفین' کے خلاف کوئی بڑا کار نامہ انجام دے چکا ہے۔ ایک گروہ کے سربراہ قیس الزعلی حملے سے پہلے اپنے کارکنان کو تیار کرتے ہوئے مخاطب ہوتے ہیں: "امام حسین" کے قاتلوں سے بدله لیتے ہوئے کارروائی کرنا ہے۔" یہ لوگ انہی باپ دادا کی اولاد ہیں جنہوں نے امام (حسین) کو قتل کیا تھا۔ اس طرح کے اشتعال آغاز ویدیو یوز بڑے پیمانے پر پھیلائے جا رہے ہیں۔ بوجھل دل کے ساتھ یہاں دیگ کا ایک چاول صرف اس لیے پیش کیا ہے کہ اس مہیب خطرے سے بخدا رکیا جاسکے۔ اس تناظر میں یہ اندازہ لگایا جاسکے کہ دوران جنگ اور بعد از جنگ خدا نخواستہ قتل و انتقام کیا مہیب صورت اختیار کر سکتے ہیں۔ ۷ اکتوبر کو موصل پر حملہ شروع ہوا، اسی روز کا بروطانوی اخبار دی انذی پنڈٹ لکھتا ہے:

After ISIS the future of Mousal will be decided by sectarian forces

داعش کے بعد موصل کے مستقبل کا فیصلہ فرقہ پرست قومیں کریں گی۔

یہ صرف ایک پیش گوئی یا تجویز نہیں، یہی منصوبے کا ہم ترین ہدف ہے۔

موصل کے قریب واقع شہر 'ملعفر'، بنیادی طور پر ترکمان انسل اہل سنت اکثریت پر مشتمل ہے۔ ۲۰۰۵ء اور ۲۰۰۶ء کے دوران یہاں القاعدہ اور شیعہ میلیشیا تنظیموں کے مابین لڑائیاں ہوتی رہیں، جن میں شیعہ میلیشیا کو شکست ہوئی۔ حالیہ حملے کے ساتھ ہی یہ امریکی یقین دہانیاں سامنے آنا شروع ہو گئیں کہ 'ملعفر' کو شیعہ میلیشیا کے پرد کر دیا جائے گا۔ نیوی ہی کا ایک اور شہر سنجار کردار اکثریت پر مشتمل ہے۔ اس کا ایک حصہ کرد قوم پرست تنظیم PKK اور ایک حصہ داعش کے ہاتھ دے دیا گیا ہے۔ یہ دونوں اسی علاقے سے ترکی کے خلاف اپنی عسکری کارروائیاں کرتے ہیں۔ اس لیے ایک طرف ترکی براہ راست اور بالواسطہ اس لڑائی میں شریک رہنا چاہتا ہے۔ ترکی کا ایک اہم مقصد موصل میں مذہبی منافرتوں کو روکنا بھی ہے اور وہ اس کا اظہار بھی کرچکا ہے۔ دوسری جانب عراقی کردوستان کی فوج 'بیشر گا' اپنی پوری قوت سے حملہ آور ہے۔ کردوستان اس جنگ کے ذریعے اپنی مستقل حدود طے کرنا چاہتا ہے۔ امریکا اور روس بھی تمام تباہی کھینچاتا ہی اور بظاہر تازعات کے باوجود اس جنگ میں ایک ہی ہدف رکھتے ہیں کہ خطے میں اپنے اپنے مہروں کو زیادہ سے زیادہ استعمال کر سکیں۔

اس پورے نقشے پر دوبارہ نگاہ ڈالیں اور پھر مختلف اطراف بالخصوص روس کی طرف سے بار بار تیسری عالمی جنگ چھڑنے کی بات سنیں، اس کی طرف سے اپنے شہریوں کو خود اور رہنے کے اعلانات اور جدید و قدیم بھری یہڑے خطے میں بھیجے جانے کی خبریں سنیں تو حالات کی مزید گینی سامنے آتی ہے۔ گذشتہ دونوں عالمی جنگوں کے بعد بھی عالمی قوتوں کا نیا میزانیہ سامنے آیا اور عالم اسلام بالخصوص مشرق وسطیٰ کے حصے بخرا کر دیے گئے تھے۔ لاکھوں بے گناہ انسان رزق خاک بنادیے گئے۔ اب ایک بار پھر خطے کی تقسیم نوکی باقیں کھلکھلا ہو رہی ہیں۔

۷ اکتوبر کو موصل پر حملے کا آغاز ہوا اور ۱۸ اکتوبر کو دی واشنگٹن ٹائمز نے تجزیہ شائع کیا کہ ۱۰ ابریں قبل امریکی ذمہ دار جو بائیڈن کی طرف سے عراق کو تین حصوں میں تقسیم کرنے پر عمل درآمد کا وقت قریب آن لگا ہے۔ مختلف امریکی تھکنک ٹینک تمام مکروہ منصوبے دوبارہ متعارف کروار ہے ہیں کہ عراق کے مغربی علاقے میں ایک الگ الگ بننے کے تمام تر عوامل موجود ہیں۔ تقریباً تمام چوٹی کے امریکی جرائد و رسائل، عراق اور شام میں جاری لڑائی کی کوکھ سے نئے ممالک وجود میں آنے اور ان کی مشکلات مستقبل کے اثرات کا تجزیہ کر رہے ہیں۔ تجزیے ہی نہیں شام اور عراق تو عملًا تقسیم کیے جا چکے ہیں، بس نقشے میں رنگ بھرنا اور تقسیم کے عمل کو خطے کے کئی دیگر ممالک تک پھیلانا باقی ہے۔ بدستوری سے یہ رنگ لاکھوں بے گناہ انسانوں کے خون سے بھرا جا رہا ہے۔

اسی بارے میں ترک صدر رجب طیب اردوان نے اپنے خطاب میں کہا ہے: ”ہر دہ ملک جوشائی حکومت اور شام میں موجود دہشت گرد تنظیموں کی مدد کر رہا ہے، وہ گذشتہ پانچ برسوں میں قتل کیے جانے والے لاکھ بے گناہ شہریوں کے خون میں برابر کا شریک ہے۔ اب حالات جس مرحلے تک آن پہنچے ہیں وہ شام کی حدود تک محدود نہیں رہے۔ اب یہ مسئلہ ترکی اور ترک عوام کی بقا کا مسئلہ بن چکا ہے۔ اس لیے ہم نے مصمم ارادہ اور حقیقتی فیصلہ کیا ہے کہ ہم دہشت گرد تنظیموں کا خاتمه کرنے کے لیے اپنا فعال کردار ادا کریں گے۔ شامی سر زمین کی وحدت اور اپنے مستقبل کا فیصلہ خود کرنے کے لیے شامی عوام کے کامل حق کے بارے میں ہمارا واضح موقف ساری دنیا کو معلوم رہتا چاہیے۔“ صدر اردوان کا مزید کہنا تھا کہ: ”ہم نے شامی علاقے جرالبس کو داعش سے آزاد کروانے کے لیے معتمد شامی اپوزیشن جماعتوں سے تعاون کرتے ہوئے بڑی کامیابیاں حاصل کی ہیں۔

اب تک آزاد کروائے جانے والے علاقوں کے ۴۰ ہزار کے قریب شہری اب وہاں واپس جاچکے ہیں۔ ”مغربی سازشوں کے پیچے اصل ہدف واضح کرتے ہوئے صدر اردو ان کا کہنا تھا ”ان کا اصل مقصد (ہماری سرحدوں سے متصل) ان شامی علاقوں پر قبضہ کرنا اور شمالی شام میں دہشت گردی پر مشتمل ایک کار بیڈور بنانا ہے۔ ہم کسی صورت اس کی اجازت نہیں دیں گے۔ ہم ترک سر زمین کی سلامتی کو درپیش ہر خطرے کا مقابلہ کریں گے۔ ترک سرحد سے متصل شام کا ۵ ہزار مریخ گلو میر کا علاقہ وہاں مقیم ہمارے برادر عرب عوام کے لیے پر امن بنانا ضروری ہے۔“

ترکی میں موجود شامی پناہ گزینوں کے حوالے سے مغرب کے دو غلط پن کے بارے میں اردو ان کا کہنا ہے: ہم نے ۳۰ لاکھ سے زائد اپنے شامی بھائیوں کو اپنے گھر میں جگہ دی ہے۔ اب تک ہم ان کی خدمت کے لیے سرکاری خزانے سے ساڑھے بارہ ارب ڈالر سے زیادہ خرچ کرچکے ہیں۔ اتنا ہی سرمایہ مختلف ترک رفاهی ادارے خرچ کرچکے ہیں (یعنی ۲۵ ارب ڈالر)..... لیکن افسوس کہ تمام ترددوں کے باوجود ساری علمی برادری نے اب تک صرف ۵۲ کروڑ ڈالر خرچ کیے ہیں..... جیسے کہ ساری مغربی دنیا اپنی ان انسانی ذمہ داریوں سے راہ فرار اختیار کر رہی ہے۔ وہ اپنے ملکوں میں بھی شامی پناہ گزینوں کے لیے خاردار تاریخ لگا رہے ہیں لیکن ہم اپنے ان مصیبت زدہ بھائیوں کے لیے بھی اپنے دروازے بند نہیں کر سکتے۔“

ترک صدر کے خطاب اور امثال یوں سے یقدرے طویل اقتباسات حالات کی جامع عکاسی کرتے ہیں۔ فعال کردار ادا کرنے کی انہی کوششوں کی وجہ سے ترکی کو ہر طرف سے مزید ڈمپنیوں کا شانہ بنایا جا رہا ہے۔ عراقی وزیر اعظم حیدر العبادی اور ان کے وزراؤ تو آئے دن دشمن طرازی پر اُتر آتے ہیں۔

شام اور عراق میں روس اور ایران کا موقف بھی ترک پالیسی سے یکسر متصادم ہے، لیکن تمام تر تینیوں اور اختلافات کے باوجود ترکی نے سفارتی محاذ پر دونوں ملکوں سے بہتر تعلقات استوار کیے ہیں۔ ایران نے بھی ۱۵ جولائی کو ترکی میں ہونے والی ناکام بغاوت کی کھل کر رذمت کی ہے۔ بغاوت کی رات ایرانی وزیر خارجہ نے تین بار اپنے ترک ہم منصب سے رابطہ کرتے ہوئے منتخب حکومت کا ساتھ دینے کا اعلان کیا۔ کچھ روز بعد ترک وزیر خارجہ بھی اچانک تہران کے

دورے پر چلے گئے۔ اسی طرح روس نے بھی بغاوت کی ناکامی یقینی ہو جانے کے بعد اس کی بھرپور مذمت کی۔ تمام تراختلافات کے باوجود چیم رابطون کا ایک بنیادی سبب ان تینوں ممالک کے موثر اقتصادی تعلقات ہے۔

۲۳ نومبر ۲۰۱۵ء کو ترک فضائیہ نے اپنی سرحدی حدود کی خلاف ورزی پر روس کا جنگی طیارہ 'سوخو ۲۳' مار گرا یا۔ اس کے بعد ترک روس تعلقات بدترین صورت اختیار کر گئے تھے لیکن دونوں ملکوں کے وسیع اور اہم ترین اقتصادی معاهدے اور منصوبے متعلق ہو جانے کے بعد دونوں ملکوں نے بالآخر معاملات کافی حد تک سلبھا لیے ہیں۔ روی سدر پیٹن اور طیب اردوان کی ملاقاتیں ہو چکی ہیں۔ ترکی کی حتی المقدور کوشش ہے کہ ایران، شام، عراق اور ترکی کے تنگ پر امریکا اور روس کو کوئی ایسا علاقہ قائم نہ کرنے والے جو ان سب ممالک کے مستقبل کے لیے ایک مستقل خطرہ بن جائے۔ دوسری طرف ترکی سے دوستی اور تعلقات قائم کرنے والی کئی قوتوں بہر صورت ترکی کو طویل جنگ کی دلدل میں گھسیٹا چاہتی ہیں۔ تقریباً ہر روز ترکی کے کسی شہر میں پولیس اور فوجی مرکز پر دھماکے ہو جاتے ہیں۔ ترک معاشرت کے اہم ستون سیاحت کو تباہ کرنا عالمی منصوبے کا اہم حصہ ہے۔ اللہ کرے کہ تمام مسلمان ممالک اس حقیقت سے آشنا ہو جائیں کہ دشمن کا ہدف کوئی ایک نہیں سب ممالک ہیں۔

اس ساری لڑائی کا ایک بہت اہم پہلو وہ دینی بحث ہے، جو بعض مخصوص حلقوں میں گہری دل چسپی کا باعث بنتی ہے اور اس موضوع پر مفصل گفتگو کی ضرورت ہے۔ تیسرا عالمی جنگ، علاقے کے بعض شہروں اور قبیوں کے ناموں اور ظاہر ہونے والے بعض کرداروں پر آں حضور صلی اللہ علیہ وسلم نے مختلف فتنوں اور مراحل سے امت کو خبردار بھی کیا اور پیش گویاں بھی کی ہیں۔ لیکن یہ بھی تاریخی حقیقت ہے کہ آخری عهد کے عظیم ترین فتنوں اور نشانیوں کا اطلاق خود اپنے آپ پر کرتے ہوئے، بہت سے گروہوں اور افراد نے کئی بار خود کو 'خلافت' کا امین اور 'امام مہدی' تک قرار دے ڈالا ہے۔ اب ایک طرف داعش کا دعواے خلافت کیکھیں اور دوسری جانب صلیبی اور صہیونی طاقتوں کی اس کھلی عیاری کو دیکھیں کہ وہی انھیں تمام اسباب بقا فراہم کرنے والے ہیں، تو ان کے دعووں کی قسمی کھل جاتی ہے۔ صحیح احادیث میں بیان کیے گئے مرحل کی حقیقت کو بدلت کریا

کسی غلط فہمی یا ضد کاشکار ہو کر دشمن کے اصل منصوبوں میں معاون بن جانا کسی طور پر بھی درست قرار نہیں دیا جاسکتا۔

حالیہ درفتون کا ایک بدترین الیہ یہ بھی ہے کہ کئی مسلم ممالک اور عوام پر مسلط کم ظرف حکمران ایک دوسرے کو بلیک میل کرنے کے لیے دشمن کے ہاتھوں استعمال ہو رہے ہیں۔ شیعہ عُشَّیٰ اور عرب و عجم کی لڑائی کی ایک ردیل مثال گذشتہ دنوں اس وقت سامنے آئی، جب سعودی عرب نے مصر کو مزید اربوں ڈالر دینے سے عارضی معذرت کر لی۔ یہ خبریں سامنے آتے ہی مصر کی شاہراہ ہوں پر ایک پرانیویث ٹی وی چینل کی طرف سے جہازی سائز کے بچھے اعلانات اور بورڈ لگادیے گئے۔ اس اعلان میں ایرانی پیشوآیت اللہ خامنہ ای کی بڑی سی تصویر ہے، جو اپنی 'سیلیقی' تصویر بنا رہے ہیں۔ ان کے پس منظر میں سعودی دارالحکومت ریاض کے دونماہیاں ترین ٹاور اور کوئی دارالحکومت کی علامت بلند ترین ٹاور دکھائی دے رہے ہیں۔ عرب سفارت کار اس تصویر کی تعبیر کرتے ہیں کہ: "اس میں یہ ڈھمکی دی جا رہی ہے کہ ہماری مدنہ کی گئی تو سعودی عرب اور کویت پر ایران قبضہ کر لے گا"۔ اسی دوران میں شام میں جاری لڑائی کے حوالے سے اقوام متحده کی سلامتی کو نسل کی ایک قرارداد پر رائے شماری ہوئی تو حیرت انگیز طور پر مصر نے روس اور ایران کے موقف کے حق میں اور سعودی عرب کے موقف کے خلاف ووٹ دیا۔ اس پر خلیجی ریاستوں اور مصر کے ذرائع ابلاغ میں مسلسل بحث جاری ہے۔
